



हमें पर द्रव्य को नहीं आत्म द्रव्य को मुख्य बनाना चाहिये।

It is edge of knowledge that it is infinite.

आचार्य श्री विद्यासागर जी महाराज

● अंक : 222 ● वर्ष : 13 ● रायपुर, मंगलवार 3 फरवरी 2026 ● पृष्ठ : 12 ● मूल्य : 3 रुपए ● संस्थापक : कीर्तिशेष- श्री कैलाश चन्द्र जैन

छत्तीसगढ़ को डबल इंजन सरकार का बड़ा तोहफा

रेलवे विकास के लिए बजट में 7,470 करोड़ का प्रावधान

रायपुर (विश्व परिवार)। छत्तीसगढ़ में रेलवे अधोसंरचना विकास के लिए 7,470 करोड़ के ऐतिहासिक बजट प्रावधान किए जाने पर मुख्यमंत्री विष्णु देव साय ने प्रधानमंत्री नरेंद्र मोदी और रेल मंत्री अश्विनी वैष्णव के प्रति आभार व्यक्त किया है। मुख्यमंत्री साय ने कहा कि डबल इंजन सरकार के सतत प्रयासों से छत्तीसगढ़ में आज रेलवे क्षेत्र में अभूतपूर्व परिवर्तन परिलक्षित हो रहा है। वर्ष 2009-14 के दौरान वार्षिक औसत 311 करोड़ की तुलना में 2026-27 में 7,470 करोड़ का बजट प्रावधान लगभग 24 गुना वृद्धि का रिकॉर्ड है। वर्तमान में राज्य में 51,080 करोड़ के रेल कार्य प्रगति पर हैं, जिनमें नए ट्रैक निर्माण,



सीएम साय बोले- हमारा प्रदेश बन रहा देश का अग्रणी राज्य

स्टेशनों का पुनर्विकास तथा सुरक्षा उन्नयन जैसे महत्वपूर्ण कार्य शामिल हैं। मुख्यमंत्री ने कहा कि सुदूर बर्नाचल बस्तर में जगदलपुर को जोड़ने वाले रावघाट-जगदलपुर रेल प्रोजेक्ट का प्रारंभ होना बस्तर के जनजातीय समाज के लिए केंद्र सरकार की ओर से एक

अमूल्य उपहार है, जो क्षेत्रीय विकास की नई राह प्रशस्त करेगा। परमलकसा-खरसिया कॉरिडोर के साथ-साथ नए फ्रेट कॉरिडोर को भी स्वीकृति प्रदान की गई है।

इन परियोजनाओं से आने वाले समय में छत्तीसगढ़ में यात्री गाड़ियों की

संख्या आने वाले समय में लगभग दोगुनी हो जाएगी। सीएम साय ने कहा कि अमृत स्टेशन योजना के अंतर्गत राज्य के 32 रेलवे स्टेशनों का आधुनिकीकरण किया जा रहा है, जिनमें डोंगरगढ़, अंबिकापुर, भानुप्रतापपुर, भिलाई और उरकुरा जैसे स्टेशन पूर्ण हो चुके हैं।

मुख्यमंत्री ने कहा कि वर्ष 2014 से अब तक लगभग 1,200 किलोमीटर नए रेल ट्रैक का निर्माण, 100 प्रतिशत विद्युतीकरण, 170 फ्लाईओवर/अंडरपास तथा 'कवच' जैसी आधुनिक सुरक्षा प्रणालियों की स्थापना से रेल सुविधा के क्षेत्र में छत्तीसगढ़ देश के अग्रणी राज्यों में शामिल हो रहा है।

राष्ट्रपति द्रौपदी मुर्मू बस्तर पंडुम कार्यक्रम का करेंगी शुभारंभ



रायपुर (विश्व परिवार)। राष्ट्रपति द्रौपदी मुर्मू 7 फरवरी को छत्तीसगढ़ के जगदलपुर के दौरे पर रहेंगी। राष्ट्रपति यहां बस्तर पंडुम के संभाग स्तरीय कार्यक्रम में शामिल होकर इसका शुभारंभ करेंगी। राष्ट्रपति के प्रस्तावित प्रवास को लेकर राज्य प्रशासन ने तैयारियां तेज कर दी हैं। इस संबंध में बीते दिनों मुख्य सचिव विकास शील ने मंत्रालय महानदी भवन में वरिष्ठ प्रशासनिक अधिकारियों की बैठक लेकर सुरक्षा, प्रोटोकॉल और अन्य व्यवस्थाओं की समीक्षा की थी। समीक्षा के साथ ही वीडियो कॉन्फ्रेंसिंग के जरिए बस्तर कलेक्टर से जगदलपुर में की जा रही तैयारियों जल्द पूरा करने का निर्देश जारी किया था।



पीएम मोदी से मिले हरियाणा के मुख्यमंत्री नायब सैनी

नई दिल्ली। हरियाणा के मुख्यमंत्री नायब सिंह सैनी ने सोमवार को नई दिल्ली में प्रधानमंत्री नरेंद्र मोदी से मुलाकात की। इस शिष्टाचार भेंट की तस्वीरें प्रधानमंत्री कार्यालय की ओर से सोशल मीडिया प्लेटफॉर्म पर

साझा की गईं। प्रधानमंत्री से मुलाकात के बाद मुख्यमंत्री नायब सिंह सैनी ने बताया कि प्रदेश में चल रहे विकास कार्यों, भविष्य की प्राथमिकताओं और कई समसामयिक विषयों पर विस्तृत चर्चा हुई।

लोकसभा: चर्चा के दौरान राहुल गांधी और राजनाथ सिंह भिड़े

राहुल गांधी के तंज पर भड़के लोकसभा स्पीकर ओम बिरला



आपका सलाहकार नहीं हूं। लेकिन आपको उसी मुद्दे पर बात करनी चाहिए, जिस पर यहां चर्चा हो रही है। राहुल गांधी ने सवाल किया कि आखिर कौन सा नियम हमें भारत और चीन के संबंधों पर बात करने से रोकता है। इस पर स्पीकर ने कहा कि आप ऐसी पुस्तक का जिक्र कर रहे हैं, जो रक्षा मंत्री के अनुसार प्रकाशित ही नहीं हुई है। इसके अलावा आप जिस मुद्दे की बात कर रहे हैं, उसका यहां चल रहे विषय से कोई संबंध ही नहीं है। राहुल गांधी फिर भी अड़े रहे और स्पीकर से कहा कि आप यह कहना चाहते हैं कि राष्ट्रपति के अभिभाषण का विदेश नीति से कोई लेना-देना ही नहीं है। स्पीकर ने इस पर जवाब दिया कि आप विषय पर बात करें। आपको इस संबंध में कई बार नियम से अवगत कराया जा चुका है।

दिल्ली पहुंचते ही गुस्से से लाल हुईं ममता बनर्जी

नई दिल्ली। पश्चिम बंगाल की मुख्यमंत्री ममता बनर्जी ने दिल्ली पहुंचते ही केंद्र सरकार और दिल्ली पुलिस पर तीखा हमला बोला है। उन्होंने कहा कि वह चाणक्यपुरी स्थित बंग भवन जा रही हैं, जहां बंगाल से आए लोगों से मिलेंगी। दिल्ली पुलिस द्वारा कथित तौर पर किए जा रहे अत्याचारों की जानकारी लेंगी। ममता ने आरोप लगाया कि बंगाल को जानबूझकर बदनाम किया जा रहा है और केंद्रीय एजेंसियां बीजेपी के इशारे पर काम कर रही हैं। ममता बनर्जी ने कहा कि जब केंद्रीय गृह मंत्री पश्चिम बंगाल आते हैं तो राज्य सरकार उनका रेड कार्पेट से स्वागत करती है,



हम रेड कार्पेट बिछाते हैं, उनका 'ब्लैक कार्पेट' जैसा व्यवहार- ममता

लेकिन जब बंगाल के लोग या जनप्रतिनिधि दिल्ली आते हैं तो उनके साथ 'ब्लैक कार्पेट' जैसा व्यवहार किया जाता है। उन्होंने इसे अपमानजनक और पक्षपातपूर्ण बताया। ममता ने दिल्ली पुलिस पर बंगाल के लोगों के साथ ज्यादाती करने का आरोप

लगाया। उन्होंने कहा कि पुलिस को संयम बरतना चाहिए और बंगाल से आए लोगों को परेशान करना बंद करना चाहिए। ममता ने दावा किया कि कई मामलों में निर्दोष लोगों को निशाना बनाया जा रहा है। ममता बनर्जी ने कहा कि दिल्ली पुलिस और देश की अन्य जांच एजेंसियां निष्पक्ष तरीके से काम नहीं कर रहीं, बल्कि बीजेपी के राजनीतिक हथियार की तरह इस्तेमाल की जा रही हैं।

वैश्विक वैल्यू चेन में उभरेगा भारत: पीयूष गोयल



नई दिल्ली। भारत वैश्विक स्तर पर एक ब्राइट स्पॉट बना हुआ है और भविष्य के लिए तैयार भारत' के लिए केंद्रीय बजट 2026-27 में पारंपरिक और आधुनिक दोनों प्रकार के सेक्टरों को कवर किया गया है। साथ ही, टेक्नोलॉजी में फोकस करने के लिए सर्विसेज क्षेत्र को प्रोत्साहित किया है। यह जानकारी केंद्रीय वाणिज्य और उद्योग मंत्री पीयूष गोयल ने सोमवार को दी। देश की आर्थिक राजधानी में नेशनल स्टॉक एक्सचेंज में बजट के फायदों पर हुई बैठक में केंद्रीय मंत्री ने कहा कि बजट कई विशिष्ट क्षेत्रों को संबोधित करता है, जिससे देश को 2047 तक

विकसित भारत का लक्ष्य हासिल करने में मदद मिलेगी। केंद्रीय मंत्री ने बैठक में कहा कि पिछले 12 वर्षों में प्रधानमंत्री नरेंद्र मोदी के नेतृत्व वाली सरकार ने राजकोषीय अनुशासन और भारत की लंबी अवधि की ग्रोथ स्टोरी पर फोकस किया है। गोयल ने सोशल मीडिया प्लेटफॉर्म एक्स पर पोस्ट किया, यह बजट वैश्विक मूल्य श्रृंखलाओं में भारत की प्रतिस्पर्धा को मजबूत करने और आधुनिक तकनीकों के साथ अधिक समकालीन बनने के लिए एक ब्लूप्रिंट है, जिससे हमारे उपभोक्ताओं को भी लाभ होगा।



बंगलादेश: शेख हसीना को लगा झटका, कोर्ट ने सुनाई 10 साल की सजा

ढाका। बांग्लादेश की एक अदालत ने पूर्व प्रधानमंत्री शेख हसीना को सरकारी हाउसिंग प्रोजेक्ट में जमीन के आवंटन में कथित अनियमितताओं से जुड़े 2 अलग-अलग भ्रष्टाचार के मामलों में 10 साल जेल की सजा सुनाई है। सरकारी न्यूज एजेंसी इस्स की रिपोर्ट के अनुसार, ढाका स्पेशल जज कोर्ट-4 के जज रबीउल आलम ने फैसला सुनाते हुए हसीना को कुल 10 साल की जेल की सजा दी। हर मामले में 5-5 साल की। ट्यूलिप सिद्धीक को चार साल की जेल की सजा सुनाई गई है। हर मामले में 2-2 साल की सजा। रादवान मुजीब सिद्धीक और अजमीना सिद्धीक को दोनों मामलों में 7-7 साल की जेल की सजा सुनाई गई।

लक्ष्य से 25 लाख टन कम हुई धान की खरीदी: दीपक बैज

रायपुर (विश्व परिवार)। छत्तीसगढ़ में कांग्रेस ने धान खरीदी की समय-सीमा 15 दिन बढ़ाने की मांग की है। प्रदेश कांग्रेस अध्यक्ष दीपक बैज ने कहा कि, इस साल सरकार ने धान खरीदी का लक्ष्य 165 लाख मीट्रिक टन घोषित किया था, लेकिन वास्तविक खरीदी 139 लाख 85 हजार मीट्रिक टन हो गई। यानी लक्ष्य से करीब 25 लाख मीट्रिक टन कम। पिछले साल के मुकाबले भी इस बार 9 लाख 15 हजार मीट्रिक टन कम धान खरीदा गया। उन्होंने कहा कि सरकार ने केवल 53 दिन खरीदी की, जबकि पहले 75 दिन का

आश्वासन दिया गया था। अंतिम तिथि 31 जनवरी थी, लेकिन शनिवार-रविवार होने के कारण आखिरी दो दिन खरीदी नहीं हो सकी। प्रदेश कांग्रेस अध्यक्ष दीपक बैज ने कहा कि, 27 लाख किसानों का पंजीयन हुआ था, लेकिन करीब 2.5 लाख किसान धान नहीं बेच सके। वहीं एग्रीस्टेक पोर्टल की दिक्कों के चलते लगभग 5 लाख किसानों का पंजीयन ही नहीं हो पाया। कई जगह किसानों से बिना सहमति के जबरन रकबा सरेंडर कराया गया और पहले से जारी टोकन भी निरस्त कर दिए गए।

रायपुर निगम में अनिश्चितकालीन धरने पर बैठे कांग्रेस पार्षद मुशीर



रायपुर (विश्व परिवार)। रायपुर के शहीद हवलदार अब्दुल हमीद वार्ड के कांग्रेस पार्षद शेख मुशीर ने नगर निगम मुख्यालय में गांधी जी की प्रतिमा के नीचे अनिश्चितकालीन धरना शुरू कर दिया है। सड़क निर्माण के लिए 11 लाख की मंजूरी नहीं मिलने से नाराज हैं। पार्षद शेख मुशीर का कहना है कि वे पिछले 11 महीनों से अपने वार्ड की सड़क के लिए निगम के चक्र काट रहे हैं, लेकिन हर बार सिर्फ आश्वासन ही मिला। सड़क की हालत इतनी खराब हो चुकी है कि आए-दिन दुर्घटनाएं हो रही हैं, इसके बावजूद

निगम प्रशासन आंखें मूंदे बैठा है। धरने पर बैठे पार्षद ने ऐलान किया है कि, जब तक मौदहापारा के मुख्य मार्ग के डामरीकरण के लिए 11 लाख रुपये की राशि स्वीकृत नहीं होती, तब तक वे रोज सुबह 11 बजे से शाम 5 बजे तक गांधी प्रतिमा के नीचे बैठकर विरोध दर्ज करते रहेंगे। उनका कहना है कि यह सिर्फ एक सड़क का मामला नहीं, बल्कि वार्ड के हजारों लोगों की सुरक्षा और सुविधा से जुड़ा सवाल है। धरने को समर्थन देने पहुंचे नेता प्रतिपक्ष आकाश तिवारी ने नगर निगम प्रशासन पर तीखा हमला बोला।

तेलीबांधा तालाब पर पार्किंग शुल्क पर महापौर का यूटर्न



रायपुर (विश्व परिवार)। रायपुर के तेलीबांधा तालाब किनारे पार्किंग शुल्क को लेकर उठे विवाद के बाद नगर निगम ने फिलहाल कदम पीछे खींच लिए हैं। लोक निर्माण विभाग की सड़क पर पार्किंग शुल्क तय कर निगम के लगाए गए बोर्ड के बाद लोगों में असमंजस की स्थिति बन गई थी। अब एक फरवरी की शाम महापौर मीनल चौबे ने स्पष्ट किया कि, फिलहाल पार्किंग शुल्क नहीं लगाया जाएगा। महापौर ने स्वीकार किया कि, सड़क पर खड़ी गाड़ियों से पार्किंग शुल्क वसूलना व्यावहारिक नहीं है। निगम के पास तेलीबांधा तालाब के आसपास ऐसी कोई निश्चित जगह नहीं है, जहां वाहन व्यवस्थित रूप से पार्क किए जा सकें।

दुतकैया में बवाल: मंदिर तोड़फोड़ के आरोपी की फिर दबंगई, 4 अलग-अलग वारदातों से गांव में तनाव

7 पुलिसकर्मी घायल

गरियाबंद (विश्व परिवार)। ग्राम दुतकैया (खपरी) एक बार फिर हिंसा और तनाव की आग में झुलस उठा। वर्ष 2024 में बावेश्वर शिव मंदिर तोड़फोड़ मामले का आरोपी आरिफ खान, जो उस समय अपचारी बालक के रूप में बाल सुधार गृह माना में निरुद्ध था और बाद में जमानत पर रिहा हुआ, ने 01 फरवरी 2026 को अपने साथियों के साथ एक के बाद एक चार गंभीर आपराधिक घटनाओं को अंजाम देकर पूरे क्षेत्र में सनसनी फैला दी। सब स्टेशन भवन ग्राम परसदाजोशी में प्राची अरविंद साहू के साथ कार्यालय के अंदर घुसकर मारपीट की गई तथा एक मोबाइल

पुरानी रंजिश में खुलेआम मारपीट

दिनांक 01.02.2026 को पेट्रोल पंप के पास ग्राम बासीन थाना फिंगेश्वर क्षेत्र में रेखराम यादव के साथ पुरानी रंजिश को लेकर वाद-विवाद और मारपीट की गई। इस घटना पर थाना राजिम में अपराध क्रमांक 00/2026 धारा 296, 115(2), 351(3), 3(5) बीएनएस के तहत मामला दर्ज किया गया।

फोन और नकदी लूट ली गई। इस मामले में अपराध क्रमांक 27/2026 धारा 26/2026 धारा 331(2), 309(6), 296, 115(2), 351(3), 3(5) बीएनएस के तहत प्रकरण पंजीबद्ध किया गया। डंडे से हमला, मोबाइल लूट अरण्ड रोड ग्राम बकली के पास नरेन्द्र कुमार साहू के साथ रास्ता रोककर गाली-गलौच, डंडे से मारपीट और मोबाइल लूट की घटना सामने आई। थाना राजिम में अपराध क्रमांक 27/2026 धारा 309(6), 126(2), 296, 115(2), 351(3), 324(2), 3(5) बीएनएस के तहत मामला दर्ज किया गया। दोपहर 3:00 से 3:30 बजे के बीच सभी अपराध दर्ज होने के बाद पुलिस ने तीन घंटे के भीतर आरोपियों की लोकेशन ट्रैक कर दबिश दी और सभी को अभिरक्षा में लेकर वैधानिक कार्रवाई शुरू की।

यात्रियों और रेलवे कर्मचारियों की सूझबूझ से बची दो जिंदगियां

चलती ट्रेन में महिला ने दिया बच्चे को जन्म

रायपुर (विश्व परिवार)। हैदराबाद के महबूबनगर से चांपा जा रही ट्रेन नंबर 12251 वैनगंगा एक्सप्रेस में रविवार को सफर कर रही एक गर्भवती महिला को अचानक प्रसव पीड़ा हुई। उसने चलती ट्रेन में ही एक स्वस्थ बच्चे को जन्म दिया। अब मां और नवजात दोनों पूरी तरह सुरक्षित हैं। रायपुर के मेकाहारा अस्पताल में उनका इलाज चल रहा है। दरअसल, 25 वर्षीय अंकिता कुमारी अपने पति दिनेश कुमार के साथ हैदराबाद से चांपा जा रही थीं। वे स्लीपर कोच २-2 में सफर कर रहे थे। दुर्ग स्टेशन पर करने के बाद अचानक दर्द शुरू होने पर कोच में मौजूद यात्रियों ने ट्रेन के



टोटीई ईशांत शर्मा को इसकी जानकारी दी। उन्होंने तत्काल इसकी जानकारी रेलवे प्रशासन को सूचना देने के साथ ही सह-यात्री महिलाओं ने डॉक्टरों के आने से पहले ही सुरक्षित प्रसव कराने में बड़ी भूमिका निभाई। घटना की जानकारी मिलते ही

रेलवे हॉस्पिटल रायपुर, स्टेशन वाणिज्य अधीक्षक एम.एस. राजा, स्टेशन मास्टर एन.के. साहू, मंडल सुरक्षा नियंत्रण कक्ष, यात्री गाड़ी नियंत्रण कार्यालय और स्टेशन टीटीई संजीत कुमार को अलर्ट किया गया। सभी विभागों ने समन्वय के साथ त्वरित कार्रवाई की।

शिरोमणि संत रविदास जी समाज में फैली कुरीतियों को दूर करने का संदेश दिया जिसे हम सब भूलते जा रहे हैं- मंत्री लक्ष्मी राजवाड़े

संत शिरोमणि रविदास जी महाराज की जयंती धूमधाम से मनाई गई

सूरजपुर ब्यूरो (दैनिक विश्व परिवार) भारतवर्ष में ऋषियो ,मुनियों , महात्माओ साधुओं ,संतो ने समय-समय पर धर्म जागरण का कार्य किया है। धर्म जागरण के माध्यम से समाज को एकता के सूत्र में बांधने एवं छुआछूत दूर करने के लिए जीवन पर्यन्त कार्य करते रहे हैं, जिसने शिरोमणि संत श्री रविदास जी महाराज का नाम बहुत आदर से लिया जाता है।

उक्त बातें रविदास समाज जन कल्याण सरगुजा संभाग द्वारा संत शिरोमणि रविदास जयंती मनाने के लिए आयोजित क एक विशाल कार्यक्रम में उपस्थित जनों को संबोधित करते हुए छत्तीसगढ़ के महिला बाल विकास मंत्री एवं भटगांव क्षेत्र के तेज तर्रार महिला विधायक लक्ष्मी राजवाड़े ने कही।

मंत्री लक्ष्मी राजवाड़े ने संत रविदास जी एवं संविधान रचयिता बाबा भीमराव अंबेडकर की जीवन एवं उनके कार्य को भूरी भूरी प्रशंसा करते हुए उनके प्रति



कृतज्ञता प्रकट की तथा समाज को उनके बताए हुए रास्ते पर चलते हुए छुआछूत दूर करने और एकता के सूत्र में बांध कर हिंदुत्व के लिए कार्य करने की बात कही। इस अवसर पर भाजपा नेता अशोक कुमार सोनवानी ने मंत्री लक्ष्मी रजवाड़ों को आश्चस्त किया कि समाज में फैली हुई बुराइयों व कुर्तियां को दूर करते हुए मोदी जी के बताए हुए रास्ते पर चलेंगे तथा आपका मार्गदर्शन प्राप्त होता रहा तो समाज को मजबूती दिलाने में कोई कसर नहीं छोड़ेंगे।

कार्यक्रम को संबोधित करते हुए सूरजपुर जिला के वरिष्ठ पत्रकार गोपाल सिंह 'विद्रोही' ने कहा कि संत शिरोमणि

रविदास जी वाराणसी से निकलकर अपना विचार समाज के विभिन्न वर्गों को बीच दिया उनसे एक से एक महान पुरुष,विचारक,कवि प्रभावित हुए।गुरुजी ने राजाओं का मार्ग प्रशस्त किया यहां तक की मीराबाई संत श्री को अपना गुरु मानती थी। समाज में जाति पाति मुगलों की देन है, हमारे यहां तो आदि अनंत काल से वर्ण व्यवस्था रही है, कोई भी व्यक्ति जिस क्षेत्र में अपना हुनर रखता था उसे आगे बढ़ने का व्यवस्था थी।जाति पाति तो थी ही नहीं। जिसे आप सब उपेक्षित समाज कहते हैं इसी समाज से एक से एक विद्वान ग्रंथ लिखी है जो जाति पात के नाम पर वोट मांगने वाले नेताओं का पोल खोलती है।



आयोजन की एक दिन पूर्व समाज की लखन कुर्रें, विजय करे की मार्गदर्शन में ने 31 जनवरी को शोभायात्रा एवं एक फरवरी को संत शिरोमणि रविदास जी की जयंती पर विभिन्न आयोजन प्राप्त: 10 बजे से प्रारंभ हुआ ग्राम पंचायत सतपता, बिश्रामपुर में प्रत्येक वर्ष की भांति इस वर्ष भी जिला स्तरीय रविदास समाज के प्रवर्तक संत शिरोमणी रविदास जी की 649 वीं जयंती समारोह धूम-धाम से मनाया गया जिसे काफ़ी संख्या में समाज एवं सनातन धर्म के लोग उपस्थित हुए।विशाल भंडारा में लोगों ने भोजन किया।

उक्त कार्यक्रम रविदास समाज जन

कल्याण सरगुजा द्वारा आयोजि गया जिसमें जिला पंचायत सदस्य कलेश्वरी कुर्रें, भाजपा के तेजतर्रार युवा नेता अशोक कुमार सोनवानी, लखन लाल करे वरिष्ठ पत्रकार गोपाल सिंह विद्रोही, विजय मिश्रा आदि नेवी संबोधित किया। कार्यक्रम को सफल बनाने में पडा लाल सोनवानी,राजेंद्र हितकर,देवलाल,,लखन लाल कुर्रें,तिलकधारी, अजय सोनवानी,शिवशंकर,बालेश्वरी,बसंती,वेगम तो,सुपारी लाल,देवधन विनझिहा,विजय मिश्रा,हरीश राजवाड़े,विजय कुर्रें,चिंदू,कौशलेंद्र,राजेश,राकेश,परमेश, देव चौधरी अधिका योगदान रहा।

विश्व हिन्दू परिषद बजरंग दल ने नाबालिक के साथ दुष्कर्म के मामले में संयुक्त रूप से प्रशासन को सौंपा ज्ञापन



सूरजपुर ब्यूरो (दैनिक विश्व परिवार) बसदेई क्षेत्र अंतर्गत हुए नाबालिक के साथ हुए दुष्कर्म के विरोध में बुलडोजर कार्यवाही करने एवं नाबालिक पीड़िता को शासन की योजनाओं का लाभ दिलाने हेतु ज्ञापन सौंपा गया है।

उल्लेखनीय है कि बसदेई क्षेत्र अंतर्गत नाबालिक दुष्कर्म पीड़िता को न्याय दिलाने तथा आरोपी मोहम्मद

आजम खान को कठोरतम सजा दिलाने साथ ही साथ बुलडोजर कार्यवाही करने हेतु बजरंग दल द्वारा ज्ञापन सौंप कर प्रशासन से मांग की गई है।

साथ ही साथ विश्व हिन्दू परिषद ने भी प्रशासन को ज्ञापन सौंप कर दुष्कर्म नाबालिक पीड़िता व उसके नवजात शिशु को शासन की योजनाओं के तहत आर्थिक सहायता, चिकित्सा सुविधा, शिक्षा एवं पुनर्वास सुविधा एवं

ऋषि कसेरा, सह सुरक्षा प्रमुख विष्णु विश्वकर्मा, अखाड़ा प्रमुख सूर्यकांत कसेरा, गौरक्षा प्रमुख सागर देवांगन एवं आकाश कसेरा, राकेश साहू, हिमांशु राजवाड़े, आशीष देवांगन, संदीप ठाकुर, रुपेश विश्वकर्मा, अभिषेक कुशवाहा, सुजीत कसेरा, गुलाब राजवाड़े, रुपेश कुशवाहा, हेमू कुशवाहा सहित बड़ी संख्या में बजरंग दल के कार्यकर्ता उपस्थित रहे।

एशियन पेंट्स व्हेयर द हार्ट इज़' कर रहा है वापसी, सीज़न 9 में पांच खास सेलिब्रिटी होम टूर के साथ



रायपुर। साथ ही, ‘एशियन पेंट्स व्हेयर द हार्ट इज़ लुकबुक’ भी जारी की है, जो कस्टमर्स को अपने घरों के लिए कलर और डेकॉर आईडिया समझाने में मदद करेगी।

2 फरवरी, 2026: भारत की अग्रणी पेंट और डेकॉर कंपनी एशियन पेंट्स अपने लोकप्रिय होम डेकॉर और स्टोरीटेलिंग सीरीज़, ‘एशियन पेंट्स व्हेयर द हार्ट इज़’ के 9वें सीज़न के साथ वापसी कर रही है। इस सीज़न में भारत की मशहूर हस्तियों के पांच घरों को दिखाया जाएगा, जिसमें सोनाक्षी सिन्हा-जुहीर इकबाल, गौतम गंभीर, कीर्ति सुरेश-एंटनी थॉल्ट, अर्चना

पूरन सिंह-परमीत सेठी, और अमन व प्रिया गुप्ता शामिल हैं। हालांकि हर घर स्टाइल, बनावट और पर्सनेलिटी में अलग होता है, लेकिन हर घर में प्यार, सच्चाई और भावनात्मक लगाव जरूर देखने को मिलता है। दर्शक ऐसी जगहों में प्रवेश करते हैं जो ऊर्जा और अपनेपन से भरपूर हैं, जहां उनमें रहने वाले लोगों के जीवन की झलक मिलती है। अर्चना और परमीत दर्शकों को मद में स्थित अपने एंग्लो-स्पेनिश स्टाइल से इस्पॉयर्ड घर में आमंत्रित करते हैं। यह घर समय के साथ-साथ परिवार के अपनेपन, भावनाओं और यादों के साथ धीरे-धीरे विकसित हुआ है। कीर्ति और एंटनी का ऊर्जा से भरपूर कोक्चि अपार्टमेंट रंगों और भावनाओं के साथ उनके नैचुरल लगाव को दर्शाता है। सोनाक्षी और जुहीर अपने पेंटहाउस ‘सात’ के दरवाजे जब खोलते हैं, तो एक ऐसा घर सामने होता है, जो कई तरह के भावों को समेटे हुए है। यहां जोशभरी बातें भी होती हैं और शांत, यादों से भरे कोने भी हैं।

सैमसंग इंडिया ने लॉन्च किया नया साउंड टावर - दमदार साउंड, कस्टमाइज्ड लाइटिंग और लंबे प्ले टाइम के साथ पोर्टेबल डिजाइन

गुरुग्राम: भारत के सबसे बड़े कंन्यूमर इलेक्ट्रॉनिक्स ब्रांड सैमसंग इंडिया ने अपना नया साउंड टावर 2026 लाइनअप लॉन्च किया है। यह दमदार साउंड, बेहतर पोर्टेबिलिटी और शानदार एंटरटेनमेंट फ़ैचर्स के साथ भारतीय ग्राहकों के लिए खास अनुभव लाता है। यह लाइट और साउंड के जरिए पार्टी का पूरा मुज़ा देता है। नई रेंज में ST50F और ST40F मॉडल शामिल हैं, जिन्हें रूम-फ़िलिंग साउंड और डायनामिक विज़ुअल इफ़ेक्ट्स के लिए अपग्रेडेड एकोस्टिक आर्किटेक्चर के साथ डिज़ाइन किया गया है। विप्लेश डांग, सीनियर डायरेक्टर और हेड - विज़ुअल डिस्प्ले बिज़नेस, सैमसंग इंडिया ने कहा, नई साउंड टावर सीरीज सैमसंग की आधुनिक एंटरटेनमेंट को बेहतर बनाने की प्रतिबद्धता को दर्शाती है। इसमें जबर्दस्त साउंड, डायनेमिक लाइटिंग और वर्सटाइल पोर्टेबिलिटी को एक साथ जोड़ा गया है। जैसे-जैसे उपभोक्ता ऐसे ऑडियो सॉल्यूशंस की तलाश कर रहे हैं जो इनडोर और आउटडोर दोनों जगह आसानी से काम कर सकें, साउंड टावर हर मौके के लिए सही साथी बनकर उभरता है।

मां कुदरगढ़ी सरगुजा झंडा माघ पूर्णिमा पर रामचरित्र मानस का भव्य आयोजन जारी

सूरजपुर ब्यूरो (दैनिक विश्व परिवार) सूरजपुर भाजपा पिछड़ा प्रकोष्ठ के जिला अध्यक्ष रामानंद जायसवाल ने क्षेत्र वासियों से मानस कार्यक्रम में उपस्थित होने का किया अपील।

भाजपा नेता रामानंद जायसवाल ने जानकारी देते हुए बताया कि को अवगत कराते हुय बताया कि ग्राम झुमर पारा के मा. शा. प्राणुण (नवापारा) में जिला- सूरजपुर छ.ग. में माँ कुदरगढ़ी सरगुजा झण्डा 26 वाँ माघ पूर्णिमा के अवसर पर श्री रामचरित मानस गायन वादन सम्मेलन का आयोजन किया गया कई ग्रामीण भजन मंडलीय अपनी हिस्सेदारी दे रही है इस आयोजन में



विजेता मंडलियों को सम्मानित किया जाएगा है कार्यक्रम के संबंध

में इन्होंने आगे बताया कि पिछले 1 फरवरी 2026, रविवार, प्रातः कलश यात्रा, या एवं देव आह्वान किया गया तथा दोपहर 2 बजे से विधिवत प्रतियोगिता का शुभारंभ हुआ। आज 2 फरवरी सोमवार से प्रातः 09 से रात्रि 8 बजे तक विशेष महिला, बाल एवं बालिका मंडलियों का आकर्षक प्रदर्शन हुआ। आज 13 फरवरी 2026, मंगलवार, दोपहर 2 बजे से अनवरत, समापन पश्चात् अतिथि का संबोधन एवं पुरस्कार वितरण तथा अंशिम मे जबानी हेतु झण्डा का सुपुर्द किया जायेगा।

उक्त आयोजन सरस्वती मानस मण्डली एवं समस्त ग्रामवासी द्वारा किया जा रहा है।

एपिकॉन 2026 का आयोजन पटना में डॉ दीपक युवा चिकित्सकों के लिए प्रेरणा स्रोत बने

डॉ. दीपक जायसवाल को मिली अंतरराष्ट्रीय स्तर की एफआईसीपी फेलोशिप सम्मान

गोपाल सिंह विद्रोही

सूरजपुर ब्यूरो (दैनिक विश्व परिवार)- छत्तीसगढ़ प्रदेश की राजधानी बालाजी इंस्टीट्यूट ऑफ मेडिकल साइंस के वरिष्ठ चिकित्सक एवं चिकित्सा शिक्षा के क्षेत्र में उल्लेखनीय योगदान देने वाले डॉ. दीपक जायसवाल को इंडियन कॉलेज ऑफ फिजिशियंस द्वारा प्रतिष्ठित फेलोशिप सम्मान से सम्मानित किया गया।

डॉक्टर जायसवाल को यह सम्मान एसोसिएशन ऑफ फिजिशियंस ऑफ




इंडिया (ए आई पी एल) के वार्षिक राष्ट्रीय सम्मेलन एपिकॉन 2026 के दौरान प्रदान किया गया, जिसका आयोजन इस वर्ष पटना में किया गया। यह फेलोशिप चिकित्सा, शोध, शिक्षण एवं रोगी सेवा के क्षेत्र में उकृष्ट योगदान के लिए प्रदान की जाती है।

मूलतः विश्रामपुर के रहने वाले डॉ. दीपक जायसवाल वर्तमान में श्री बालाजी इंस्टीट्यूट ऑफ मेडिकल साइंस, रायपुर में कार्यरत हैं और आंतरिक चिकित्सा (मेडिसिन) के क्षेत्र में एक अनुभवी एवं समर्पित चिकित्सक के रूप में जाने जाते हैं। उन्होंने चिकित्सा शिक्षा के साथ-



साथ मरीजों की सेवा में भी निरंतर महत्वपूर्ण भूमिका निभाई है। एफआईसीपी फेलोशिप प्राप्त करना किसी भी चिकित्सक के लिए एक बड़ी उपलब्धि मानी जाती है। यह सम्मान केवल उन्हीं चिकित्सकों को दिया जाता है जिनका योगदान राष्ट्रीय एवं अंतरराष्ट्रीय स्तर पर



सराहनीय रहा हो। इस उपलब्धि पर उनके सहयोगियों, विद्यार्थियों एवं परिजनों ने हर्ष व्यक्त किया और उन्हें भविष्य के लिए शुभकामनाएं दीं। चिकित्सा जगत में डॉ. दीपक जायसवाल की यह सफलता युवा चिकित्सकों के लिए प्रेरणास्रोत

माना जा रही है। डॉ जायसवाल विश्रामपुर की बनारसी जायसवाल एंक्जिस्ट पुत्र एवं विवेक लाथरी के ज्येष्ठ भ्राता श्री है। डॉ दीपक जायसवाल की इस उपलब्धि पर पूरे सूरजपुर जिला में प्रसन्नता देखी जा रही है तथा उन्हें शुभकामनाएं दी जा रही है।

संक्षिप्त समाचार

28.19 करोड़ की लागत से होगा सिलफिस्ती-अंबिकापुर मार्ग का मजबूतीकरण, केन्द्रीय सड़क परिवहन एवं राजमार्ग मंत्रालय ने मंजूर की राशि

सूरजपुर ब्यूरो (दैनिक विश्व परिवार)केन्द्रीय सड़क परिवहन एवं राजमार्ग मंत्रालय ने सूरजपुर जिले के सिलफिस्ती से अंबिकापुर मार्ग के मजबूतीकरण के लिए 28 करोड़ 19 लाख रुपए मंजूर किए हैं। इस राशि से राष्ट्रीय राजमार्ग-43 के इस सड़क खंड के 363 कि.मी. से लेकर 373.5 कि.मी. में साढ़े दस कि.मी. की लंबाई का पेव्ड शोल्डर सहित मजबूतीकरण किया जाएगा। भारत सरकार द्वारा राज्य शासन के प्रस्ताव के अनुरूप वित्तीय वर्ष 2025-26 की वार्षिक कार्ययोजना के तहत इस सड़क खंड के मजबूतीकरण के लिए राशि स्वीकृत की गई है।

विश्रामपुर में भाजयुमो मंडल अध्यक्ष बने राजकुमार यादव

सूरजपुर ब्यूरो (दैनिक विश्व परिवार) भारतीय जनता पार्टी के प्रदेश अध्यक्ष किरण सिंह देव एवं प्रदेश संगठन महामंत्री पवन साय के मार्गदर्शन में तथा भारतीय जनता युवा मोर्चा के प्रदेश अध्यक्ष राहुल योगराज टिकरिहा के निर्देशानुसार, भाजपा जिलाध्यक्ष मुरली मनोहर सोनी की सहमति से भाजयुमो जिलाध्यक्ष देव गुप्ता द्वारा युवा मोर्चा की जिला कार्यकारिणी एवं मंडल अध्यक्षों की घोषणा की गई। इसी क्रम में बिश्रामपुर मंडल अध्यक्ष के रूप में राजकुमार यादव को नियुक्त किया गया है। उनकी नियुक्ति की घोषणा देहरी क्षेत्र के युवा कार्यकर्ताओं में उत्साह का माहौल देखा गया, और कार्यकर्ताओं ने फूल-मालाओं से उनका भव्य स्वागत कर उन्हें शुभकामनाएं दीं। नवनियुक्त मंडल अध्यक्ष राजकुमार यादव ने संगठन के शीर्ष नेतृत्व का आभार व्यक्त करते हुए कहा कि उन्हें दी गई जिम्मेदारी का वे पूरी निष्ठा, समर्पण और ईमानदारी से निर्वहन करेंगे। उन्होंने युवा मोर्चा को अधिक सक्रिय, संगठित और मजबूत बनाने के लिए निरंतर कार्य करने का संकल्प भी दोहराया। इस अवसर पर भाजपा के सचिव भाजयुमो के कई पदाधिकारी, वरिष्ठ कार्यकर्ता तथा बड़ी संख्या में युवा उपस्थित थे सभी ने विश्वास व्यक्त किया कि राजकुमार यादव के नेतृत्व में बिश्रामपुर मंडल में संगठनात्मक गतिविधियों को नई दिशा और गति मिलेगी। उन्होंने यह भी कहा कि आने वाले समय में मंडल के वरिष्ठ नेताओं के साथ बैठक कर जल्द ही मंडल कार्यकारिणी की घोषणा की जाएगी।

फिज़क्सवाला ने पूरे भारत में कक्षा 10 के सीबीएसई छात्रों के लिए मुफ्त डाउट हल करने में मदद और मॉक प्रीबोर्ड्स की घोषणा की

नईदिल्ली। शिक्षा कंपनी फिज़िक्सवाला(पीडब्ल्यू) ने कक्षा 10 के सीबीएसई बोर्ड परीक्षा 2026 में भाग लेने वाले छात्रों की मदद के लिए एक योजना शुरू की है। इसमें देश के सभी छात्र मुफ्त डाउट हल करने में विशेषज्ञों की मदद ले सकते हैं। यह योजना सिर्फ पीडब्ल्यू के छात्रों के लिए नहीं, बल्कि देश के किसी भी कक्षा 10 के छात्र के लिए खुली है। इसका उद्देश्य परीक्षा के समय पढ़ाई का तनाव कम करना है। पीडब्ल्यू देशभर में विज्ञान और गणित के लिए ऑफ़लाइन प्रीबोर्ड भी करवाएगा ताकि छात्रों की तैयारी मजबूत हो सके। ये परीक्षा पीडब्ल्यू के विध्यापीठ, पाठशाला और ट्यूशन सेंटर में होंगी। इससे छात्रों को असल बोर्ड परीक्षा जैसा अनुभव मिलेगा और वे समय सीमा में परीक्षा की तैयारी बेहतर कर सकेंगे। फिज़िक्सवाला के विध्यापीठ-ऑफ़लाइन के सीईओ अंकित गुप्ता ने बताया कि, शिक्षा पर कोई सीमा नहीं होनी चाहिए, खासकर जब छात्र बोर्ड परीक्षा जैसी महत्वपूर्ण तैयारी कर रहे हों। कई छात्रों को तुरंत अच्छी मदद नहीं मिलती और एक छोटा डाउट भी उन्हें तनाव दे सकता है। इसलिए हमने अपने विध्यापीठ, पाठशाला और ट्यूशन सेंटर सभी छात्रों के लिए खोल दिए हैं, चाहे वे फिज़िक्सवाला के छात्र हों या नहीं। हम चाहते हैं कि छात्र खुद को सहारा मिला हुआ, आत्मविश्वासी और पूरी तैयारी के साथ परीक्षा देने के लिए तैयार महसूस करें। भारत के सभी छात्र अपने पास के फिज़िक्सवाला विध्यापीठ, पाठशाला या ट्यूशन सेंटर जा सकते हैं और एक डाउट बस्टर पास ले सकते हैं, जो बोर्ड परीक्षा तक वैध रहेगा। इस पास के साथ छात्र जो भी उनके डाउट्स हों उनके हल के लिए स्लॉट बुक कर सकते हैं। अनुभवी शिक्षक छात्रों के सवालों का जवाब देंगे, मुश्किल टॉपिक समझाएंगे और उतर लिखने की रणनीति भी बताएंगे। छात्र भौतिकी, रसायन विज्ञान, गणित और जीव विज्ञान सभी विषयों की शंकाओं को हल कर सकते हैं और सीबीएसई कक्षा 10 के लिए रिविजन कार्ड भी प्राप्त कर सकते हैं, जो उनकी तैयारी में मदद करेगा।

